



बिहार गजट

असाधारण अंक

बिहार सरकार द्वारा प्रकाशित

15 आश्विन 1936 (श0)

(सं0 पटना 814) पटना, मंगलवार, 7 अक्टूबर 2014

जल संसाधन विभाग

अधिसूचना

28 अगस्त 2014

सं0 22/नि0सि0(पू0)-01-12/2007/1189—श्री मो0 शब्बीर, तत्कालीन सहायक अभियन्ता, सिंचाई अवर प्रमण्डल, मुरलीगंज के विरुद्ध वर्ष 2006-07 में नहर सम्पोषण कार्य में राशि की लूट करने से संबंधित आरोप के लिए विभागीय पत्रांक 697 दिनांक 22.8.08 द्वारा निम्न गठित आरोप के लिये स्पष्टीकरण पूछा गया:—

मधवापुर लघु नहर के वि0 दू0 2.00 से 10.00 तक नहर तल सफाई एवं बांध सुदृढीकरण के लिए कुल 44,838/— रुपये की स्वीकृति मुख्य अभियन्ता द्वारा की गयी, परन्तु बिना कार्य कराये उक्त रुपये का फर्जी भुगतान आपके द्वारा किया गया। अतः कुल 44,838/— रुपयों के फर्जी भुगतान हेतु आप दोषी है।

श्री मो0 शब्बीर, तत्कालीन सहायक अभियन्ता से प्राप्त स्पष्टीकरण की समीक्षा सरकार के स्तर पर की गयी। समीक्षा में पाया गया कि मो0 शब्बीर द्वारा बिना विहित प्रक्रिया अपनाये अनियमित रूप से कार्य कराये जाने एवं आंशिक कार्य के विरुद्ध पूर्ण भुगतान किये जाने के प्रमाणित आरोप के लिये आपको दोषी मानते हुए निम्न दण्ड देने का निर्णय सरकार द्वारा लिया गया है:—

“दो वेतनवृद्धि पर असंचयात्मक प्रभाव से रोक”।

उक्त निर्णय के आलोक में श्री मो0 शब्बीर, तत्कालीन सहायक अभियन्ता, सिंचाई अवर प्रमण्डल, मुरलीगंज को दो वेतनवृद्धि पर असंचयात्मक प्रभाव से रोक का दण्ड दिया जाता है।

उक्त दण्ड श्री मो0 शब्बीर, तत्कालीन सहायक अभियन्ता, सिंचाई अवर प्रमण्डल, मुरलीगंज को संसूचित किया जाता है।

बिहार—राज्यपाल के आदेश से,
सतीश चन्द्र झा,
सरकार के अपर सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 814-571+10-डी0टी0पी0।

Website: <http://egazette.bih.nic.in>